

# 14 -ാം കേരള നിയമസഭ

## 22 -ാം സമ്മേളനം

2021 ജനുവരി 22, വെള്ളി

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

### മറുപടി നൽകുന്ന മന്ത്രിമാർ

പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി

വനവും മൃഗസംരക്ഷണവും മൃഗശാലകളും വകുപ്പുമന്ത്രി

ജലവിഭവ വകുപ്പുമന്ത്രി

തൊഴിലും എക്സൈസും വകുപ്പുമന്ത്രി

### പട്ടിക വിഭാഗങ്ങൾക്ക് ഭൂമി

\*211 ശ്രീ . എൽദോസ് പി. കുനപ്പിള്ളിൽ

ശ്രീ. വി. പി. സജീന്ദ്രൻ

ശ്രീ. അൻവർ സാദത്ത്

ശ്രീ. കെ. എസ്. ശബരീനാഥൻ : താഴെ കാണുന്ന ചോദ്യങ്ങൾക്കു പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പട്ടികജാതി പട്ടികവർഗ്ഗ വിഭാഗങ്ങൾ നേരിടുന്ന പ്രധാന പ്രശ്നം ഭൂമിയുടെ ഉടമസ്ഥത ആണെന്നതിനാൽ അവരെ ഭൂമിയുടെ ഉടമസ്ഥരാക്കുന്നതിന് നടപ്പിലാക്കുന്ന കാര്യങ്ങൾ എന്തൊക്കെയാണ് എന്ന് അറിയിക്കുമോ;
- (ബി) സർക്കാർ ഇക്കാര്യത്തിൽ നടപ്പിലാക്കിയ പദ്ധതികൾ ഏതൊക്കെയാണ്; അതിലൂടെ ഭൂമി നൽകുവാൻ സാധിച്ചിട്ടുണ്ടോ; വിശദമാക്കുമോ;
- (സി) ആദിവാസി മേഖലകളോട് ചേർന്ന് കിടക്കുന്ന വാസയോഗ്യവും കൃഷിയോഗ്യവുമായ സ്ഥലം പർച്ചേയ്സ് കമ്മിറ്റി നിശ്ചയിക്കുന്ന വിലക്ക് ഭൂഉടമകളിൽ നിന്നും വാങ്ങി ലാൻഡ് ബാങ്കിൽ ഉൾപ്പെടുത്തി അർഹരായവർക്ക് വിതരണം ചെയ്യുന്ന പദ്ധതിയുടെ നിലവിലെ സ്ഥിതി വിശദമാക്കുമോ;
- (ഡി) പ്രസ്തുത വിഭാഗങ്ങൾക്ക് അനുവദിക്കുന്ന ഭൂമി അവർക്ക് തന്നെ ലഭിക്കുന്നുവെന്നും അത് അന്യാധീനപ്പെടുത്തുന്നില്ലായെന്നും ഉറപ്പാക്കുന്നതിന് സോഷ്യൽ ആഡിറ്റ് സംവിധാനം ഏർപ്പെടുത്തുമോ?

### തൊഴിൽ നിയമങ്ങൾ

\*212 ശ്രീ. സി. ദിവാകരൻ

ശ്രീ . ജി .എസ് .ജയലാൽ

ശ്രീ. ഇ കെ വിജയൻ

ശ്രീ. എൽദോ എബ്രഹാം : താഴെ കാണുന്ന ചോദ്യങ്ങൾക്കു തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) തൊഴിലാളികൾ കാലങ്ങളായി സമരം ചെയ്ത് നേടിയ അവകാശങ്ങൾ ഹനിക്കുന്ന തരത്തിൽ കേന്ദ്രസർക്കാർ നാൽപ്പത്തിനാല് തൊഴിൽ നിയമങ്ങളെ നാല് ലേബർ കോഡുകളാക്കി മാറ്റിയത് സംസ്ഥാനത്ത് തൊഴിൽ രംഗത്തും തൊഴിലാളി ക്ഷേമത്തിലും എന്തൊക്കെ പ്രതിഫലനങ്ങളാണ് ഉണ്ടാക്കുന്നതെന്ന് വിശദമാക്കുമോ;
- (ബി) കേന്ദ്രനയത്തിന് കടകവിരുദ്ധമായി തൊഴിൽ നിയമങ്ങളിൽ തൊഴിലാളികൾക്ക് അനുകൂലമായ എന്തെല്ലാം ഭേദഗതികളാണ് ഈ സർക്കാർ നടപ്പിലാക്കിയതെന്നറിയിക്കുമോ;
- (സി) കടകളിലും മറ്റ് വാണിജ്യ സ്ഥാപനങ്ങളിലും ജോലി ചെയ്യുന്ന സ്ത്രീത്തൊഴിലാളികൾക്ക് ജോലിക്കിടയിൽ ഇരിക്കാനുള്ള അവകാശം ഉറപ്പുവരുത്തിയത് വനിതാക്ഷേമത്തിൽ ഈ സർക്കാർ പുലർത്തുന്ന നിഷ്കർഷയുടെ മാതൃകയാണോ എന്നറിയിക്കുമോ;
- (ഡി) മിനിമം വേതനത്തിന്റെ കാര്യത്തിൽ രാജ്യത്ത് തന്നെ മൂന്നിൽ നില്ക്കുന്ന സംസ്ഥാനങ്ങളിൽ ഒന്നായ കേരളത്തിൽ മിനിമം വേതനം വർദ്ധിപ്പിക്കുന്നതിന് ബന്ധപ്പെട്ട നിയമങ്ങൾ ഭേദഗതി ചെയ്തിട്ടുണ്ടോ; മറ്റൊന്നൊക്കെ ഭേദഗതികളാണ് മിനിമം വേതന നിയമത്തിൽ വരുത്തിയതെന്നറിയിക്കുമോ?

**പക്ഷിപ്പനി**

\*213 ശ്രീ .പി. കെ. ബഷീർ

പ്രൊഫ . ആബിദ് ഹുസൈൻ തങ്ങൾ

ശ്രീ . അബൂൽ ഹമീദ് .പി .

ഡോ.എം.കെ . മുനീർ : താഴെ കാണുന്ന ചോദ്യങ്ങൾക്കു വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് എവിടെയെല്ലാമാണ് പക്ഷിപ്പനി പടർന്നുപിടിച്ചതായി കണ്ടെത്തിയതെന്ന് വ്യക്തമാക്കുമോ;
- (ബി) പ്രസ്തുത രോഗബാധ നിയന്ത്രിക്കുന്നതിനായി മൃഗസംരക്ഷണ വകുപ്പ് എന്തെല്ലാം നടപടികൾ സ്വീകരിച്ചിട്ടുണ്ട്;
- (സി) രോഗബാധ മനുഷ്യരിലേക്കും മറ്റ് മൃഗങ്ങളിലേക്കും വ്യാപിക്കുവാൻ സാധ്യതയുണ്ടോ; എങ്കിൽ എന്തെല്ലാം പ്രതിരോധ നടപടികളാണ് സ്വീകരിച്ചുവരുന്നതെന്ന് വ്യക്തമാക്കുമോ?

**മാതൃക ഐ.ടി.ഐ പദ്ധതി**

\*214 ശ്രീ . പി . കെ . ശശി

ശ്രീ. സജി ചെറിയാൻ

ശ്രീ . വി കെ പ്രശാന്ത്

**ശ്രീ പി .ടി .എ . റഹീം :** താഴെ കാണുന്ന ചോദ്യങ്ങൾക്കു തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ ഐ.ടി.ഐ.കളുടെ നിലവാരം ഉയർത്താനായി ആവിഷ്കരിച്ച പദ്ധതികളുടെ വിശദാംശം ലഭ്യമാക്കുമോ;
- (ബി) ഐ.ടി.ഐ.കളിൽ നിന്നും പഠിച്ചിറങ്ങുന്നവർക്ക് സംരംഭകത്വ പരിശീലനം നൽകാൻ പരിപാടിയുണ്ടോ;
- (സി) എൻ.സി.വി.ടി. മാനദണ്ഡങ്ങൾ അനുസരിച്ച് അടിസ്ഥാനസൗകര്യങ്ങൾ സൃഷ്ടിക്കാനും ഉപകരണങ്ങൾ സജ്ജീകരിക്കാനും നടപടി സ്വീകരിച്ചുവരുന്നുണ്ടോ;
- (ഡി) മാതൃക ഐ.ടി.ഐ. പദ്ധതി സംസ്ഥാനത്ത് നടപ്പാക്കിയിട്ടുണ്ടോ; പ്രസ്തുത പദ്ധതിയുടെ ലക്ഷ്യം അറിയിക്കാമോ?

**ജലസ്രോതസ്സുകളെ മാലിന്യ മുക്തമാക്കുവാൻ പദ്ധതികൾ**

\*215 **ശ്രീ . ഷാഫി പറമ്പിൽ**

**ശ്രീ . ഐ .സി .ബാലകൃഷ്ണൻ**

**ശ്രീ. വി .ഡി. സതീശൻ :** താഴെ കാണുന്ന ചോദ്യങ്ങൾക്കു ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ നദികൾ ഉൾപ്പെടെയുള്ള പല ജലസ്രോതസ്സുകളും അമിതമായ രീതിയിൽ മലിനീകരിക്കപ്പെട്ടിട്ടുള്ള സാഹചര്യം സർക്കാർ ഗൗരവമായി പരിഗണിച്ചിട്ടുണ്ടോ;
- (ബി) ജലസ്രോതസ്സുകളെ മാലിന്യ മുക്തമാക്കുവാൻ ജലവിഭവ വകുപ്പ് നടത്തുന്ന പദ്ധതികൾ എന്തൊക്കെയാണ്;
- (സി) കേരള സംസ്ഥാന മലിനീകരണ നിയന്ത്രണ ബോർഡ് 'റെസ്റ്റോറേഷൻ ഓഫ് പൊല്യൂട്ടഡ് റിവർ സ്കീംസ്' എന്ന പദ്ധതിയിൽ ഉൾപ്പെടുത്തി സംസ്ഥാനത്തെ ഏതൊക്കെ നദികളെയാണ് മാലിന്യ മുക്തമാക്കിയത് എന്നറിയാമോ; വിശദാംശം നൽകുമോ;
- (ഡി) ഇത്തരം പദ്ധതികളിൽ തുടർ നടപടി സ്വീകരിക്കാത്തതു മൂലം മാലിന്യ മുക്തമാക്കപ്പെട്ട നദികൾ മാസങ്ങൾക്കകം മാലിന്യ കൂമ്പാരമാകുന്ന സ്ഥിതിവിശേഷം ഉണ്ടായിട്ടുണ്ടോ; എങ്കിൽ ഇക്കാര്യത്തിൽ എന്ത് ഇടപെടലാണ് ജലവിഭവ വകുപ്പ് നത്തുവാൻ ഉദ്ദേശിക്കുന്നത്; വ്യക്തമാക്കാമോ?

**റിയൽ ടൈം ഫ്ലഡ് വാണിംഗ് സംവിധാനം**

\*216 **ശ്രീ. അൻവർ സാദത്ത്**

**ശ്രീ . എൽദോസ് പി. കുന്നപ്പിള്ളിൽ**

**ശ്രീമതി ഷാനിമോൾ ഉസ്മാൻ :** താഴെ കാണുന്ന ചോദ്യങ്ങൾക്കു ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) 2018 ലും 2019 ലുമുണ്ടായ പ്രളയത്തിന്റെ അടിസ്ഥാനത്തിൽ പെരിയാർ, ചാലക്കുടി നദീതീരങ്ങളിലും കുട്ടനാട്ടിലേക്ക് ഒഴുകുന്ന നദികളിലും റിയൽ ടൈം ഫ്ലഡ് വാണിംഗ് സംവിധാനം സ്ഥാപിക്കുമെന്ന പ്രഖ്യാപനം നടപ്പിലാക്കിയിട്ടുണ്ടോ;

(ബി) റിവർ മാനേജ്മെന്റിന്റെയും വെള്ളപ്പൊക്കം ഉണ്ടാകുന്ന സ്ഥലങ്ങളുടെയും ജലവിഭവ നിയന്ത്രണത്തിനായി റിവർ ബേസിൻ മാനേജ്മെന്റ് അതോറിറ്റി രൂപീകരിക്കും എന്ന പ്രഖ്യാപനം നടപ്പിൽ വരുത്തിയിട്ടുണ്ടോ; ഇല്ലെങ്കിൽ അതിനായുള്ള നടപടികൾ ഏത് ഘട്ടത്തിലാണ്; വിശദമാക്കുമോ?

**കടലാക്രമണ പ്രതിരോധ പ്രവർത്തനങ്ങൾ**

\*217 **ശ്രീ കെ. കുഞ്ഞിരാമൻ**  
**ശ്രീ. കെ. ആൻസലൻ**  
**ശ്രീ . എ . പ്രദീപ് കുമാർ**

**ശ്രീമതി യു. പ്രതിഭ :** താഴെ കാണുന്ന ചോദ്യങ്ങൾക്കു ജലവിഭവ വകുപ്പുമന്ത്രി സദയം മറുപടി നൽകുമോ:

(എ) കാലാവസ്ഥാ വ്യതിയാനം മൂലം കടലാക്രമണം കൂടുതൽ രൂക്ഷമാകാനിടയുണ്ടെന്ന് പറയപ്പെടുന്ന സാഹചര്യത്തിൽ കടലാക്രമണ പ്രതിരോധ പ്രവർത്തനങ്ങൾ ശക്തമാക്കാൻ നടപടിയെടുത്തിട്ടുണ്ടോ;

(ബി) കരികല്ലിന് രൂക്ഷമായ ദൗർലഭ്യം നേരിടുന്ന സാഹചര്യത്തിൽ ബദൽ സാങ്കേതിക രീതികൾ പരീക്ഷിക്കുന്നുണ്ടോ;

(സി) ആലപ്പുഴ ജില്ലയിലെ കടലാക്രമണം രൂക്ഷമായ പ്രദേശങ്ങളിൽ ഐ.ഐ.ടി. ചെന്നൈയുടെ സാങ്കേതിക പിന്തുണയോടെ നിർമ്മിക്കുന്ന ഗ്രോയിൻ ഫീൽഡ് പദ്ധതിയുടെ പ്രവർത്തന ക്ഷമത വിലയിരുത്തിയിട്ടുണ്ടോ; വിശദാംശം അറിയിക്കുമോ?

**പക്ഷിപ്പനി വ്യാപനം**

\*218 **ശ്രീ. ടി. ജെ. വിനോദ്**  
**ശ്രീമതി ഷാനിമോൾ ഉസ്മാൻ**  
**ശ്രീ . എം . വിൻസെന്റ്**

**ശ്രീ. തിരുവഞ്ചൂർ രാധാകൃഷ്ണൻ :** താഴെ കാണുന്ന ചോദ്യങ്ങൾക്കു വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

(എ) കൊറോണ വ്യാപനം രൂക്ഷമാകുന്നതിനിടയിൽ സംസ്ഥാനത്ത് വീണ്ടും പക്ഷിപ്പനി വ്യാപനമുണ്ടായത് ആ മേഖലകളിൽ പ്രതിസന്ധി സൃഷ്ടിച്ചിട്ടുണ്ടോ;

(ബി) ഏതൊക്കെ ജില്ലകളിലാണ് ഇതിനകം പക്ഷിപ്പനി വ്യാപനം കണ്ടെത്തിയതെന്നറിയിക്കാമോ;

(സി) പക്ഷിപ്പനി വ്യാപനം കൂടുതൽ രൂക്ഷമാകുന്നത് തടയുന്നതിനും അത് മനുഷ്യരിലേക്ക് പകരുന്നത് തടയുന്നതിനും ഇതിനകം സ്വീകരിച്ച നടപടികൾ എന്തൊക്കെയാണെന്നറിയിക്കാമോ;

(ഡി) പക്ഷിപ്പനി സംസ്ഥാന ദുരന്തമായി പ്രഖ്യാപിച്ചിട്ടുണ്ടോയെന്നും ഇതിലൂടെ കർഷകർക്ക് ലഭിക്കുന്ന ആശ്വാസ നടപടികൾ എന്തൊക്കെയാണെന്നും ആശ്വാസ ധനസഹായം കാലതാമസം കൂടാതെ നൽകുന്നതിന് നിർദ്ദേശം നൽകുമോയെന്നും വ്യക്തമാക്കുമോ?

**വനം വകുപ്പിന്റെ ഇക്കോട്ടറിസം പദ്ധതികൾ**

**\*219 ശ്രീ. എൽദോ എബ്രഹാം**  
**ശ്രീമതി ഇ. എസ്. ബിജിമോൾ**  
**ശ്രീ. കെ. രാജൻ**

**ശ്രീമതി ഗീതാ ഗോപി :** താഴെ കാണുന്ന ചോദ്യങ്ങൾക്കു വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

(എ) നിലവിൽ വനം വകുപ്പ് നടപ്പാക്കുന്ന ഇക്കോട്ടറിസം പദ്ധതികൾ എന്തെല്ലാമെന്ന് അറിയിക്കുമോ; പ്രസ്തുത ഇക്കോട്ടറിസം കേന്ദ്രങ്ങളിൽ സന്ദർശനത്തിന് എന്തുനമ്പർക്ക് ഇൻഷ്വറൻസ് പദ്ധതി നടപ്പാക്കുന്നുണ്ടോ എന്ന് വ്യക്തമാക്കുമോ?

**തൊഴിലാളിക്ഷേമപ്രവർത്തനങ്ങൾ**

**\*220 ശ്രീ . ജോർജ് എം .തോമസ്**  
**ശ്രീ. കെ ദാസൻ**  
**ശ്രീമതി പി. അയിഷാ പോറ്റി**

**ശ്രീ. കെ. ജെ. മാക്സി :** താഴെ കാണുന്ന ചോദ്യങ്ങൾക്കു തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

(എ) അസംഘടിത മേഖലകളിലെ തൊഴിലാളികളുടെ സാമൂഹ്യ സാമ്പത്തിക സുരക്ഷയ്ക്കായി ഈ സർക്കാർ നടത്തിയ പ്രവർത്തനങ്ങൾ വിശദമാക്കാമോ;

(ബി) ഈ സർക്കാർ അധികാരത്തിലെത്തിയതിന് ശേഷം എത്ര മേഖലകളിലെ മിനിമം വേതനം പുതുക്കി നിശ്ചയിച്ചിട്ടുണ്ട്; പുതുതായി എത്ര മേഖലകളിൽ കൂടി മിനിമം വേതനം ഏർപ്പെടുത്തിയിട്ടുണ്ട്; എല്ലാ മേഖലകളിലും സമയബന്ധിതമായി മിനിമം വേതനം പുതുക്കി നിശ്ചയിക്കാൻ സ്വീകരിച്ചിട്ടുള്ള നടപടികൾ അറിയിക്കാമോ;

(സി) ക്ഷേമനിധി ബോർഡുകളുടെ പ്രവർത്തനം കാര്യക്ഷമമാക്കാൻ സാധ്യമായിട്ടുണ്ടോ; കൊവിഡ് പ്രതിസന്ധി നേരിടാൻ ക്ഷേമനിധി ബോർഡുകൾ നടത്തിയ ഇടപെടലുകൾ അറിയിക്കാമോ?

**സംഘടിത തൊഴിൽ മേഖലയിലെ ഇ.എസ്.ഐ. ആനുകൂല്യം**

**\*221 ശ്രീ കെ.വി.അബ്ദുൾ ഖാദർ**  
**ശ്രീ. കെ. സുരേഷ് കുറുപ്പ്**  
**ശ്രീ ഐ. ബി. സതീഷ്**

**ശ്രീ . പി . ഉണ്ണി :** താഴെ കാണുന്ന ചോദ്യങ്ങൾക്കു തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

(എ) സുപ്രീംകോടതി വിധിയുണ്ടായിട്ടും അർഹമായ നിരക്കിലുള്ള ഇ.പി.എഫ്. പെൻഷൻ ലഭ്യമാക്കുന്ന കാര്യത്തിൽ ഇ.പി.എഫ്. ഓർഗനൈസേഷനും കേന്ദ്രസർക്കാരും സ്വീകരിക്കുന്ന തൊഴിലാളി പ്രതികൂല നടപടി തിരുത്താൻ ആവശ്യപ്പെടാൻ സാധിക്കുമോയെന്നറിയിക്കുമോ;

(ബി) കേന്ദ്രസർക്കാർ ഇ.എസ്.ഐ. കോർപ്പറേഷനെ സ്വകാര്യവൽക്കരിച്ച് പ്രസ്തുത സംവിധാനം ദുർബലപ്പെടുത്താൻ നടപടി ആരംഭിച്ചെന്ന തൊഴിലാളികളുടെ ആശങ്ക ശ്രദ്ധയിൽപ്പെട്ടിട്ടുണ്ടോ; സംസ്ഥാനത്ത് ഇ.എസ്.ഐ. സംവിധാനം

വിപുലീകരിക്കാനും ശാക്തീകരിക്കാനും ഈ സർക്കാർ കൈക്കൊണ്ട നടപടികൾ വിശദമാക്കാമോ;

(സി) സംസ്ഥാനത്ത് സംഘടിത തൊഴിൽ മേഖലയിലെ എല്ലാ തൊഴിലാളികൾക്കും ഇ.എസ്.ഐ. ആനുകൂല്യം ലഭ്യമാക്കുന്നതിന് സ്വീകരിച്ചുവരുന്ന നടപടികൾ അറിയിക്കാമോ?

**കരിയർ നയം**

**\*222 ശ്രീ എ. എൻ. ഷംസീർ  
ശ്രീമതി വീണാ ജോർജ്ജ്  
ശ്രീ . കെ . ബാബു**

**ശ്രീ. വി. അബ്ദുറഹിമാൻ :** താഴെ കാണുന്ന ചോദ്യങ്ങൾക്കു തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

(എ) രാജ്യത്ത് ആദ്യമായി കരിയർ നയം രൂപീകരിക്കാൻ സംസ്ഥാന സർക്കാർ ഉദ്യമം നടത്തുന്നുണ്ടോ; നയരൂപീകരണത്തിന്റെ ലക്ഷ്യങ്ങൾ അറിയിക്കാമോ;

(ബി) സംസ്ഥാനത്തെ തൊഴിലന്വേഷകരുടെ തൊഴിൽ ക്ഷമത വർദ്ധിപ്പിക്കേണ്ടതിന്റെ ആവശ്യകത കണക്കിലെടുത്ത് നൂതനങ്ങളായ തൊഴിലവസരങ്ങൾക്ക് ഉദ്യോഗാർത്ഥികളെ പ്രാപ്തരാക്കുന്നതിന് എംപ്ലോയ്മെന്റ് വകുപ്പ് നടത്തുന്ന പ്രവർത്തനങ്ങൾ വിശദമാക്കാമോ; സ്വയം സംരംഭകത്വ പ്രോത്സാഹനത്തിനായുള്ള പദ്ധതികൾ ഉണ്ടോ;

(സി) സംസ്ഥാന നൈപുണ്യ വികസന മിഷനെന്ന നിലയിൽ കേരള അക്കാഡമി ഫോർ സ്കിൽ എക്സലൻസ് നടത്തുന്ന പ്രവർത്തനം വിശദമാക്കാമോ?

**സമഗ്ര ജലവിഭവ മാനേജ്മെന്റ്**

**\*223 ശ്രീ ഐ. ബി. സതീഷ്  
ശ്രീ. ജെയിംസ് മാത്യു  
ശ്രീ. കെ.യു. ജനീഷ് കുമാർ**

**ശ്രീ. കെ. സുരേഷ് കുറുപ്പ് :** താഴെ കാണുന്ന ചോദ്യങ്ങൾക്കു ജലവിഭവ വകുപ്പുമന്ത്രി സദയം മറുപടി നൽകുമോ:

(എ) ഈ സർക്കാർ അധികാരമേറ്റശേഷം സംസ്ഥാനത്ത് ശാസ്ത്രീയമായ മാർഗ്ഗങ്ങളിലൂടെ സമഗ്രമായ ജലവിഭവ മാനേജ്മെന്റ് ഉറപ്പാക്കുന്നതിനായി എന്തെല്ലാം രീതികളാണ് അവലംബിച്ചിട്ടുള്ളതെന്ന് വ്യക്തമാക്കാമോ;

(ബി) ഹരിത കേരളം മിഷന്റെ ഭാഗമായി സംസ്ഥാനത്തെ ഏറ്റവും വരൾച്ച അനുഭവപ്പെടുന്ന ജില്ലകളിലെ പ്രശ്നങ്ങൾ പഠിച്ച് പരിഹാരം നിർദ്ദേശിക്കുന്നതിനായി ഒരു സാങ്കേതിക സമിതിയെ നിയോഗിച്ചിരുന്നോയെന്നും എങ്കിൽ പ്രസ്തുത സമിതിയുടെ പ്രധാന കണ്ടെത്തലുകൾ എന്തെല്ലാമായിരുന്നുവെന്നും അറിയിക്കാമോ;

(സി) ജലക്ഷാമത്തിന് പരിഹാരമായി മഴവെള്ള സംഭരണം ഊർജ്ജിതമാക്കാൻ ആവശ്യമായ നൂതന മാർഗ്ഗങ്ങളെക്കുറിച്ച് പരിശോധിച്ചിട്ടുണ്ടോ; വിശദമാക്കാമോ;

(ഡി) ജലനിധി പദ്ധതിയുടെ ഭാഗമായ 'മഴകേന്ദ്രം' മുഖേന മഴവെള്ള സംഭരണത്തിനായി

നടത്തിവരുന്ന പ്രവർത്തനങ്ങളും അവബോധ പരിപാടികളും എന്തെല്ലാമാണെന്ന് വ്യക്തമാക്കാമോ?

**ശുദ്ധജലക്ഷാമം പരിഹരിക്കാനുള്ള പദ്ധതികൾ**

\*224 ശ്രീ . കാര്യാട്ട് റസാഖ്

ശ്രീ. എം. സ്വരാജ്

ശ്രീ. വി.ജോയി

ശ്രീ. രാജു എബ്രഹാം : താഴെ കാണുന്ന ചോദ്യങ്ങൾക്കു ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) ശുദ്ധജലക്ഷാമം പരിഹരിക്കാൻ കിഫ്ബി വഴി ഏറ്റെടുത്തു നടത്തുന്ന പ്രവൃത്തികളെക്കുറിച്ച് അറിയിക്കാമോ;
- (ബി) ശുദ്ധജലക്ഷാമം നേരിടുന്ന ആലപ്പുഴ ജില്ലയിൽ എല്ലാ വീട്ടിലും കുടിവെള്ളമെത്തിക്കുകയെന്ന ലക്ഷ്യത്തോടെ നടപ്പാക്കുന്ന പദ്ധതികൾ ഏതെല്ലാമാണ്; അവയുടെ നിലവിലെ സ്ഥിതി എന്താണെന്ന് അറിയിക്കാമോ;
- (സി) അമൃത് പദ്ധതിക്ക് കീഴിലുള്ള നഗര ജലവിതരണ പദ്ധതികളുടെ പുരോഗതി അറിയിക്കാമോ;
- (ഡി) റീബിൽഡ് കേരള പദ്ധതിക്ക് കീഴിൽ ജലവിഭവ വകുപ്പ് നടപ്പാക്കുന്ന പദ്ധതികളെക്കുറിച്ച് വിശദമാക്കുമോ?

**കേരള വാട്ടർ അതോറിറ്റിയുടെ പ്രവർത്തനം**

\*225 ശ്രീ . ടി. വി. ഇബ്രാഹിം

ശ്രീ . മഞ്ഞളാംകുഴി അലി

ശ്രീ . പി . ഉബൈദുള്ള

ശ്രീ എൻ. എ. നെല്ലിക്കുന്ന് : താഴെ കാണുന്ന ചോദ്യങ്ങൾക്കു ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) കേരള വാട്ടർ അതോറിറ്റി ഏറ്റെടുക്കുന്ന പ്രവൃത്തികൾ നടപ്പിലാക്കുന്നതിൽ അസാധാരണമായ കാലതാമസം നേരിടുന്നതാണ് സംസ്ഥാനത്തെ ജലവിതരണ സംവിധാനത്തിൽ വളരെ നാളുകളായുള്ള പ്രയാസങ്ങൾക്ക് പ്രധാനകാരണമെന്ന് വിലയിരുത്തിയിട്ടുണ്ടോ;
- (ബി) കേരള വാട്ടർ അതോറിറ്റിയിൽ കാലോചിതമായി മാറ്റങ്ങൾ നടപ്പിലാക്കാത്തതാണ് ഇത്തരമൊരു അവസ്ഥ സൃഷ്ടിക്കാനിടയാക്കിയതെന്ന കാര്യം ശ്രദ്ധയിൽപ്പെട്ടിട്ടുണ്ടോ; എങ്കിൽ വാട്ടർ അതോറിറ്റി പുനഃസംഘടിപ്പിക്കുന്നതിന് എന്തെങ്കിലും നടപടികൾ സ്വീകരിച്ചിട്ടുണ്ടോ; അവ എന്തെല്ലാമെന്ന് വിശദമാക്കുമോ;
- (സി) സംസ്ഥാനത്ത് ഇരുപത്തിനാല് മണിക്കൂറും തടസ്സരഹിതമായ ജലവിതരണം സാധ്യമാകുന്നതിന് ഇനിയും കഴിയാത്തതിനുള്ള കാരണങ്ങൾ എന്തെല്ലാമാണ്; എങ്കിൽ പ്രസ്തുത ലക്ഷ്യം യാഥാർത്ഥ്യമാക്കുന്നതിന് ആവശ്യമായ നടപടി സ്വീകരിക്കുമോ?

**പട്ടികജാതി - പട്ടികവർഗ്ഗ കോളനികളിലെ അടിസ്ഥാന സൗകര്യങ്ങൾ**

\*226 ശ്രീ. കെ എം ഷാജി

ശ്രീ .കെ .എൻ .എ. വാദർ

ശ്രീ . സി. മമ്മൂട്ടി : താഴെ കാണുന്ന ചോദ്യങ്ങൾക്കു പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പട്ടികജാതി-പട്ടികവർഗ്ഗ കോളനികളിൽ അടിസ്ഥാന സൗകര്യങ്ങൾ ഉണ്ടോ എന്ന് പരിശോധിച്ചിട്ടുണ്ടോ;
- (ബി) ഈ കോളനികളുടെ സമഗ്ര വികസനത്തിനായി എന്തെങ്കിലും പദ്ധതി തയ്യാറാക്കിയിട്ടുണ്ടോ; വിശദാംശം നൽകുമോ?

**സ്വാഭാവികവനങ്ങളുടെ സംരക്ഷണം**

\*227 ശ്രീ യു. ആർ. പ്രദീപ്

ശ്രീ. ബി. ഡി. ദേവസ്സി

ശ്രീ.ഡി.കെ.മുരളി

ശ്രീ. ജെയിംസ് മാത്യു : താഴെ കാണുന്ന ചോദ്യങ്ങൾക്കു വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ വന്യജീവി സങ്കേതങ്ങൾ ഉൾപ്പെടെയുള്ള സ്വാഭാവികവനങ്ങൾ സംരക്ഷിക്കുന്നതിന് നടത്തുന്ന പ്രവർത്തനങ്ങൾ വിശദമാക്കുമോ; ഈ സർക്കാർ അധികാരമേറ്റ ശേഷം വനവിസ്തൃതി വർദ്ധിപ്പിക്കാനായിട്ടുണ്ടോ;
- (ബി) വന്യജീവിസങ്കേതങ്ങൾക്കും വനാതിർത്തികൾക്കും ചുറ്റുമുള്ള പ്രദേശങ്ങൾ പരിസ്ഥിതിലോലപ്രദേശമാക്കി മാറ്റുന്നത് സംബന്ധിച്ച് സംസ്ഥാനസർക്കാരിന്റെ നിർദ്ദേശം കേന്ദ്രസർക്കാരിന് സമർപ്പിച്ചിട്ടുണ്ടോ; വിശദാംശം ലഭ്യമാക്കാമോ ;
- (സി) വനസംരക്ഷണം കാര്യക്ഷമമായതിനെത്തുടർന്ന് വന്യജീവികളുടെ എണ്ണത്തിലുണ്ടായ വർദ്ധനവ് വന്യജീവികൾ മനുഷ്യർക്കുനേരെ നടത്തുന്ന ആക്രമണവും കൃഷിനാശവും വർദ്ധിപ്പിക്കാതിരിക്കാൻ ഫലപ്രദമായ നടപടികൾ സ്വീകരിച്ചിട്ടുണ്ടോ എന്നറിയിക്കാമോ?

**ക്ഷേമനിധി ബോർഡുകളുടെ പ്രവർത്തനം**

\*228 ശ്രീ. സജി ചെറിയാൻ

ശ്രീ. എസ്. ശർമ്മ

ശ്രീ എം. രാജഗോപാലൻ

ശ്രീ. വി.ജോയി : താഴെ കാണുന്ന ചോദ്യങ്ങൾക്കു തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരമേറ്റശേഷം ക്ഷേമനിധി ബോർഡുകളുടെ പ്രവർത്തനം കൂടുതൽ കാര്യക്ഷമമാക്കുന്നതിനും ശക്തിപ്പെടുത്തുന്നതിനും എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ;
- (ബി) അംശദായവും തൊഴിലുടമാവിഹിതവും കാലോചിതമായി വർദ്ധിപ്പിച്ച് ക്ഷേമനിധി ബോർഡുകളെ സാമ്പത്തികമായി ശക്തിപ്പെടുത്തുന്നതിന് സർക്കാർ സ്വീകരിച്ച നടപടികൾ വ്യക്തമാക്കാമോ;



- (സി) ഈ സർക്കാർ കാലയളവിൽ ക്ഷേമനിധി ബോർഡുകളിൽ അംഗത്വം എടുത്തവരുടെ എണ്ണത്തിൽ വർദ്ധനവ് ഉണ്ടായിട്ടുണ്ടോ; വിശദാംശം നൽകുമോ;
- (ഡി) ട്രേഡ് യൂണിയൻ സംഘടനകൾക്കിടയിൽ അഭിപ്രായ രൂപീകരണം നടത്തിയതിനുശേഷം സമാന സ്വഭാവമുള്ള ക്ഷേമനിധി ബോർഡുകളെ ലയിപ്പിക്കുവാൻ തീരുമാനിച്ചിട്ടുണ്ടോ; വിശദാംശം നൽകുമോ?

**അരുവിക്കര കുപ്പിവെള്ള പ്ലാന്റ്**

- \*229 ശ്രീ . എം . വിൻസെന്റ്**  
**ശ്രീ. കെ. എസ്. ശബരീനാഥൻ**  
**ശ്രീ. റോജി എം. ജോൺ**  
**ശ്രീ . വി .എസ്. ശിവകുമാർ :** താഴെ കാണുന്ന ചോദ്യങ്ങൾക്കു ജലവിഭവ വകുപ്പുമന്ത്രി സദയം മറുപടി നൽകുമോ:
- (എ) കുപ്പിവെള്ള വില നിയന്ത്രിക്കുവാൻ സർക്കാർ നടത്തിയ ഇടപെടലുകൾ എന്തൊക്കെയാണ്;
  - (ബി) ജനങ്ങൾക്ക് മെച്ചപ്പെട്ട നിലവാരത്തിലുള്ള കുപ്പിവെള്ളം ലഭ്യമാക്കുക എന്ന ഉദ്ദേശ്യത്തോടെ നിർമ്മാണം ആരംഭിച്ച അരുവിക്കര കുപ്പിവെള്ള പ്ലാന്റിന്റെ നിർമ്മാണം ഏത് ഘട്ടത്തിലാണ്;
  - (സി) കുപ്പിവെള്ള പ്ലാന്റിന് ബി.ഐ.എസ്. അംഗീകാരം ലഭിച്ചിട്ടുണ്ടോ; ഇല്ലെങ്കിൽ അതിനായുള്ള നടപടികൾ ഏത് ഘട്ടത്തിലാണ്;
  - (ഡി) പ്രസ്തുത പ്ലാന്റിന്റെ നടത്തിപ്പ് കെ.ഐ.ഐ.ഡി.സി. യെ ഏല്പിക്കുവാൻ തീരുമാനിച്ചിട്ടുണ്ടോ; കേരള വാട്ടർ അതോറിറ്റി സ്വന്തമായി നടത്താതെ പ്ലാന്റ് മറ്റൊരു കമ്പനിക്ക് കൈമാറിയത് ഏത് സാഹചര്യത്തിലാണ്; വിശദമാക്കുമോ ?

**വെർച്വൽ ട്രൈബൽ എംപ്ലോയ്മെന്റ് എക്സ്ചേഞ്ച് രൂപീകരണം**

- \*230 ശ്രീ . ജി .എസ് .ജയലാൽ**  
**ശ്രീ. ചിറ്റയം ഗോപകുമാർ**  
**ശ്രീ. ഇ. ടി. ടൈസൺ മാസ്റ്റർ**  
**ശ്രീ. വി. ആർ. സുനിൽ കുമാർ :** താഴെ കാണുന്ന ചോദ്യങ്ങൾക്കു പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:
- (എ) അഭ്യസ്തവിദ്യരായ ഗോത്രയുവജന വിഭാഗങ്ങളുടെ തൊഴിലില്ലായ്മ പ്രശ്നം പരിഹരിക്കുന്നതിന് ഈ സർക്കാർ സ്വീകരിക്കുന്ന നടപടികൾ വിശദമാക്കുമോ;
  - (ബി) ഗോത്ര യുവജനങ്ങളുടെ താല്പര്യത്തിന്റെയും അഭിരുചിയുടെയും അടിസ്ഥാനത്തിൽ അനുയോജ്യമായ നൈപുണ്യവികസന പദ്ധതികൾ നടപ്പാക്കാൻ ഉദ്ദേശിക്കുന്നുണ്ടോ; വ്യക്തമാക്കുമോ;
  - (സി) പട്ടികവർഗ്ഗവികസന വകുപ്പ് മുഖേന തൊഴിൽദായകരെയും തൊഴിൽരഹിത ഗോത്ര യുവജനങ്ങളെയും ഒരു പൊതുവായ വേദിയിൽ കൊണ്ടുവരുന്ന രീതിയിൽ വെർച്വൽ

ടെബൽ എംപ്ലോയ്മെന്റ് എക്സ്പ്ലേഞ്ച് രൂപീകരിക്കുമോ; വിശദാംശങ്ങൾ ലഭ്യമാക്കുമോ;

(ഡി) വെർച്വൽ ടെബൽ എംപ്ലോയ്മെന്റ് എക്സ്പ്ലേഞ്ച് സ്ഥാപിക്കുന്നതിന്റെ ഉദ്ദേശ്യലക്ഷ്യങ്ങളും തന്മൂലം ഗോത്ര യുവജനങ്ങൾക്കുണ്ടാകുന്ന നേട്ടങ്ങളും വ്യക്തമാക്കുമോ?

**ക്ഷീരമേഖല അഭിമുഖീകരിക്കുന്ന പ്രശ്നങ്ങൾ**

\*231 **ശ്രീ . മുല്ലക്കര രത്നാകരൻ**  
**ശ്രീമതി ഗീതാ ഗോപി**

**ശ്രീമതി സി. കെ. ആശ :** താഴെ കാണുന്ന ചോദ്യങ്ങൾക്കു വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

(എ) ഈ സർക്കാർ നിലവിൽ വന്നശേഷം ക്ഷീരമേഖല അഭിമുഖീകരിക്കുന്ന ഏതൊക്കെ പ്രശ്നങ്ങളെ നേരിടുന്നതിനും ആയതിന് ഫലപ്രദമായ പരിഹാരം കാണുന്നതിനും സാധിച്ചിട്ടുണ്ടെന്നറിയിക്കുമോ;

(ബി) കേരളത്തിലെ കാലിസമ്പത്ത് വർദ്ധിപ്പിക്കുന്നതിന് സർക്കാർ സ്വീകരിച്ച നടപടികൾ വ്യക്തമാക്കുമോ;

(സി) സംസ്ഥാനത്ത് വിതരണം ചെയ്യുന്ന പാലിന്റെ ഗുണനിലവാരം പരിശോധിക്കുന്നതിന് എന്തൊക്കെ സംവിധാനങ്ങളാണ് ഏർപ്പെടുത്തിയിട്ടുള്ളതെന്ന് അറിയിക്കുമോ;

(ഡി) അതിർത്തി സംസ്ഥാനങ്ങളിൽ നിന്ന് വരുന്ന പാലിൽ അനാരോഗ്യകരമായ വസ്തുക്കൾ അടങ്ങിയിരിക്കുന്നതുമൂലം ജനങ്ങൾക്കുണ്ടാകുന്ന ആരോഗ്യഭീഷണി പരിഹരിക്കുന്നതിന് സ്വീകരിക്കുന്ന നടപടികൾ വ്യക്തമാക്കാമോ;

(ഇ) സംസ്ഥാനത്തെ സ്വകാര്യ പാലുല്പാദകർ കവറിൽ വിതരണം ചെയ്യുന്ന പാലിന്റെ ഗുണമേന്മയും മായം ചേർക്കുന്നില്ല എന്നത് ഉറപ്പ് വരുത്തുന്നതിനും സ്വീകരിക്കുന്ന നടപടികൾ വ്യക്തമാക്കാമോ; ഇത്തരത്തിൽ വ്യാപകമായ പരിശോധനകൾ നടത്തുന്നുണ്ടോ;

(എഫ്) ക്ഷീരവൃത്തി കൂടുതൽ ആദായകരമാക്കുന്നതിനും ഈ മേഖലയിലെ കർഷകർക്ക് സാമ്പത്തിക സാമൂഹിക പരിരക്ഷ ഉറപ്പാക്കുന്നതിനും സർക്കാർ സ്വീകരിച്ച നടപടികൾ വ്യക്തമാക്കുമോ?

**ഗോത്ര വാത്സല്യനിധി പദ്ധതി**

\*232 **ശ്രീ. രാജു എബ്രഹാം**  
**ശ്രീ എ. എൻ. ഷംസീർ**  
**ശ്രീമതി യു. പ്രതിഭ**

**ശ്രീ .സി .കെ .ശശീന്ദ്രൻ :** താഴെ കാണുന്ന ചോദ്യങ്ങൾക്കു പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് പട്ടികവർഗ്ഗ വിഭാഗത്തിൽപ്പെട്ട പെൺകുട്ടികളുടെ ആരോഗ്യം,

വിദ്യാഭ്യാസം, സാമൂഹ്യസുരക്ഷ എന്നിവ ഉറപ്പ് വരുത്തുന്നതിനായി ഗോത്ര വാത്സല്യനിധി പദ്ധതി ആവിഷ്കരിച്ച് നടപ്പിലാക്കിയിട്ടുണ്ടോ;

- (ബി) പ്രസ്തുത പദ്ധതിയിൽ അംഗമായി ചേരുന്നതിനുള്ള മാനദണ്ഡങ്ങൾ എന്തൊക്കെയാണെന്ന് അറിയിക്കാമോ;
- (സി) ഈ പദ്ധതിയുടെ നടത്തിപ്പിനായി നാളിതുവരെ എത്ര തുക ചെലവഴിച്ചുവെന്നും എത്ര പെൺകുട്ടികളെ ഇതിൽ അംഗമായി ചേർത്തുവെന്നുമുള്ള കണക്ക് ലഭ്യമാണോ;
- (ഡി) പ്രസ്തുത പദ്ധതി പ്രകാരം എന്തെല്ലാം ധനസഹായമാണ് ഒരു അംഗത്തിന് ലഭിക്കുന്നതെന്ന് വ്യക്തമാക്കാമോ?

**പഠനവീട് പദ്ധതി**

\*233 ശ്രീ . എം . ഉമ്മർ

ശ്രീ . എൻ . ഷംസുദ്ദീൻ

ശ്രീ .പി. കെ. ബഷീർ

ശ്രീ . അബ്ദുൽ ഹമീദ് .പി . : താഴെ കാണുന്ന ചോദ്യങ്ങൾക്കു പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പട്ടികജാതി-പട്ടികവർഗ്ഗ വിദ്യാർത്ഥികൾക്കിടയിൽ തോൽവിയുടെയും കൊഴിഞ്ഞു പോക്കിന്റെയും നിരക്ക് കൂടുതലാണോ എന്ന കാര്യം സർക്കാർ പരിശോധിച്ചിട്ടുണ്ടോയെന്നറിയിക്കാമോ;
- (ബി) പ്രസ്തുത വിഭാഗങ്ങളിലെ പഠനത്തിൽ പിന്നോക്കം നിൽക്കുന്ന വിദ്യാർത്ഥികൾക്ക് പ്രത്യേക പരിശീലനം നൽകുന്നതിന് നടപടി സ്വീകരിച്ചിട്ടുണ്ടോയെന്നറിയിക്കുമോ;
- (സി) പ്രസ്തുത വിദ്യാർത്ഥികൾക്കായി പഠനവീട് പദ്ധതി നടപ്പിലാക്കിയിട്ടുണ്ടോ; വിശദാംശം നൽകുമോ?

**വാട്ടർ അതോറിറ്റി ബിൽ തുക**

\*234 ശ്രീ . മഞ്ഞളാംകുഴി അലി

ശ്രീ . പി കെ അബ്ദു റബ്ബ്

ശ്രീ . പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്കു ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) ലോക്ഡൗൺ കാലഘട്ടത്തിലെ ഉപയോഗം കൃത്യമായി പരിഗണിക്കാതെ വാട്ടർ അതോറിറ്റി മുൻകാല ശരാശരി ഉപയോഗവും പിഴയും ചേർത്ത് ഉയർന്ന തുകയുടെ ബില്ലുകൾ നൽകിയതായ വിവരം സർക്കാരിന്റെ ശ്രദ്ധയിൽപ്പെട്ടിട്ടുണ്ടോ;
- (ബി) ലോക്ഡൗൺ കാലഘട്ടത്തിൽ ബിൽ തുക അടയ്ക്കുന്നതിന് ഇളവുകൾ നൽകിയിട്ടുണ്ടോ;
- (സി) ഇതു പാലിക്കാതെ ഉപഭോക്താക്കളിൽ നിന്നും പിഴ ഈടാക്കിയിട്ടുണ്ടോ;
- (ഡി) അനധികൃതമായി ഈടാക്കിയ തുക തിരികെ നൽകുന്നതിന് നടപടി സ്വീകരിക്കുമോ; വിശദമാക്കുമോ?

**പ്രളയ നിയന്ത്രണത്തിനുള്ള റെഗുലേറ്ററുകളും ഡാമുകളും**

**\*235 ശ്രീ. എസ്. രാജേന്ദ്രൻ  
ശ്രീ. എസ്. ശർമ്മ  
ശ്രീ. കെ.യു. ജനീഷ് കുമാർ**

**ശ്രീ വി. കെ. സി. മമ്മത് കോയ :** താഴെ കാണുന്ന ചോദ്യങ്ങൾക്കു ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് തീവ്രമഴ ആവർത്തിച്ചുണ്ടാകുന്ന സാഹചര്യത്തിൽ പ്രളയ നിയന്ത്രണത്തിന് റെഗുലേറ്ററുകളും ഡാമുകളും നിർമ്മിക്കാൻ പദ്ധതിയുണ്ടോ;
- (ബി) പ്രളയം സൃഷ്ടിക്കാനിടയുള്ള നാശനഷ്ടം കുറയ്ക്കുന്നതിന് ഇന്റഗ്രേറ്റഡ് കമാൻഡ് ആൻഡ് കൺട്രോൾ സെന്റർ രൂപീകരിക്കാനുദ്ദേശിക്കുന്നുണ്ടോ; അതിന്റെ വിശദാംശം ലഭ്യമാക്കാമോ;
- (സി) ദുരന്തനിവാരണ നിധി ഉപയോഗിച്ച് ജലവിഭവ വകുപ്പ് നടത്തി വരുന്ന പ്രവൃത്തികളെക്കുറിച്ച് അറിയിക്കാമോ;
- (ഡി) അഞ്ഞൂറ് കോടി രൂപയുടെ ജലസേചന പദ്ധതിയായ അട്ടപ്പാടി പദ്ധതിക്ക് പ്രാരംഭം കുറിക്കാനായിട്ടുണ്ടോ; പദ്ധതി കൊണ്ട് ലക്ഷ്യമിടുന്ന നേട്ടങ്ങൾ അറിയിക്കാമോ?

**പട്ടികജാതി പട്ടികവർഗ്ഗ വികസന കോർപ്പറേഷന്റെ പ്രവർത്തനം**

**\*236 ശ്രീ . കെ .ഡി .പ്രസേനൻ  
ശ്രീ ഒ . ആർ. കേള  
ശ്രീ. സി.കെ. ഹരീന്ദ്രൻ**

**ശ്രീ. സി. കൃഷ്ണൻ :** താഴെ കാണുന്ന ചോദ്യങ്ങൾക്കു പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പട്ടികഗോത്രങ്ങളിലും പട്ടികജാതികളിലും ഉൾപ്പെടുന്നവരുടെ സ്വയംതൊഴിൽ സംരംഭങ്ങൾ പ്രോത്സാഹിപ്പിക്കുന്നതിനുള്ള പദ്ധതികളെക്കുറിച്ച് അറിയിക്കാമോ;
- (ബി) പട്ടികജാതി പട്ടികവർഗ്ഗ വികസന കോർപ്പറേഷന്റെ പ്രവർത്തനം കൂടുതൽ കാര്യക്ഷമമാക്കാൻ സർക്കാർ ഇടപെടൽ നടത്തിയിരുന്നോ; കോർപ്പറേഷൻ ഈ സർക്കാരിന്റെ കാലത്ത് നടത്തിയ പ്രവർത്തനങ്ങൾ വിശദമാക്കാമോ; കോർപ്പറേഷന് ദേശീയപുരസ്കാരം ലഭിച്ചിട്ടുണ്ടോ;
- (സി) നൂറുദിന പദ്ധതിയുടെ ഭാഗമായി പ്രസ്തുത കോർപ്പറേഷൻ പട്ടികജാതി-പട്ടികവർഗ്ഗക്കാർക്കായുള്ള 'ഒപ്പം' പദ്ധതി മുഖേന തൊഴിൽദായക സംരംഭങ്ങൾ ആരംഭിക്കുന്നതിന് നടത്തിയ ഇടപെടൽ വഴി കൈവരിച്ച നേട്ടങ്ങൾ അറിയിക്കുമോ?

**പിന്നോക്കവിഭാഗ വികസന കോർപ്പറേഷന്റെ ക്ഷേമപദ്ധതികൾ**

**\*237 ശ്രീ . വി കെ പ്രശാന്ത്  
ശ്രീ പി .ടി .എ . റഹീം  
ശ്രീ . ജോൺ ഫെർണാണ്ടസ്**

**ശ്രീ. വി. അബ്ദുറഹിമാൻ :** താഴെ കാണുന്ന ചോദ്യങ്ങൾക്കു പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നശേഷം സംസ്ഥാനത്തെ പിന്നോക്കവിഭാഗക്കാരുടെ ക്ഷേമത്തിനായി ആവിഷ്കരിച്ച നൂതനപദ്ധതികൾ എന്തെല്ലാമാണെന്ന് വ്യക്തമാക്കാമോ;
- (ബി) പ്രസ്തുത വിഭാഗക്കാരുടെ ജീവിതനിലവാരം മെച്ചപ്പെടുത്തുന്നതിനും സാമ്പത്തിക ഉന്നമനത്തിനുമായി കേരള സംസ്ഥാന പിന്നോക്കവിഭാഗ വികസന കോർപ്പറേഷൻ മുഖേന നൽകിവരുന്ന സഹായങ്ങൾ എന്തെല്ലാമാണെന്ന് വ്യക്തമാക്കാമോ;
- (സി) കെ.എസ്.ബി.സി.ഡി.സി.യുടെ നിലവിലുള്ള വായ്പാപദ്ധതികൾ ആകർഷകമാക്കുന്നതിനും പുതിയവ ആരംഭിക്കുന്നതിനും പദ്ധതി നിർവ്വഹണവും വായ്പാ തിരിച്ചടവും ഊർജ്ജിതമാക്കുന്നതിനും ഈ സർക്കാർ സ്വീകരിച്ചിട്ടുള്ള നടപടികൾ വിശദമാക്കാമോ;
- (ഡി) ഈ സർക്കാർ അധികാരത്തിൽ വന്നശേഷം പ്രസ്തുത കോർപ്പറേഷൻ കുടുംബശ്രീ സി.ഡി.എസ്-കൾ മുഖേന സ്ത്രീ ശാക്തീകരണത്തിന് സഹായകമായി മൈക്രോ ക്രെഡിറ്റ് വായ്പാപദ്ധതി ആരംഭിച്ചിട്ടുണ്ടോ; വിശദമാക്കാമോ?

**പട്ടികജാതി പട്ടികഗോത്ര യുവജനങ്ങളുടെ തൊഴിൽ സാധ്യത**

\*238 ശ്രീ. ആർ.രാജേഷ്

ശ്രീ .സി .കെ .ശശീന്ദ്രൻ

ശ്രീ. മുരളി പെരുമ്പള്ളി

ശ്രീ. ആന്റണി ജോൺ : താഴെ കാണുന്ന ചോദ്യങ്ങൾക്കു പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) സ്വദേശത്തും വിദേശത്തും ആധുനിക സേവന-വ്യവസായ മേഖലകളിൽ പട്ടിക ഗോത്രങ്ങളിൽപ്പെട്ടവരുടെയും പട്ടികജാതികളിൽപ്പെട്ടവരുടെയും തൊഴിൽ സാധ്യത വർദ്ധിപ്പിക്കുന്നതിനും നൈപുണിശേഷി വികസനത്തിനുമായി പദ്ധതികൾ ഉണ്ടോ;
- (ബി) പട്ടികജാതി ക്ഷേമ വകുപ്പിന് കീഴിലുള്ള ഐ.ടി.ഐ.കളെ മികവുറ്റ സ്ഥാപനങ്ങളാക്കി മാറ്റുന്ന പദ്ധതിയുടെ പുരോഗതി അറിയിക്കാമോ;
- (സി) ഐ.ടി. അധിഷ്ഠിത സേവന വ്യവസായത്തിൽ പട്ടികഗോത്രങ്ങളിൽപ്പെട്ടവരുടെ പങ്ക് വർദ്ധിപ്പിക്കുന്നതിനായി പ്രത്യേക പരിശീലനപരിപാടികളും തൊഴിൽ മേളകളും നടത്തുന്നുണ്ടോ;
- (ഡി) പട്ടികഗോത്രങ്ങളിൽപ്പെട്ട അഭ്യസ്തവിദ്യരായ യുവജനങ്ങൾക്ക് സർക്കാർ സർവ്വീസിൽ പ്രാതിനിധ്യം വർദ്ധിപ്പിക്കുന്നതിന് സ്വീകരിച്ച നടപടികൾ അറിയിക്കാമോ;
- (ഇ) തൊഴിൽ സാധ്യത വർദ്ധിപ്പിക്കുന്നതിനായി പ്രത്യേക പരിപാടികൾ ഉണ്ടോയെന്ന് വെളിപ്പെടുത്താമോ?

**ഗോത്രജീവിക പദ്ധതി**

\*239 ശ്രീ ഒ . ആർ. കേളു

**ശ്രീ. ബി. ഡി. ദേവസ്സി**

**ശ്രീ . കാരാട്ട് റസാഖ്**

**ശ്രീ.ഡി.കെ.മുരളി :** താഴെ കാണുന്ന ചോദ്യങ്ങൾക്കു പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഭവന നിർമ്മാണ രംഗത്ത് പട്ടികവർഗ്ഗക്കാരുടെ തൊഴിൽ പങ്കാളിത്തം വർദ്ധിപ്പിക്കുന്നതിനും ഈ മേഖലയിൽ ഇടനിലക്കാരുടെ ചൂഷണം ഫലപ്രദമായി തടയുന്നതിനും ഗോത്രജീവിക പദ്ധതി നടപ്പിലാക്കിയിട്ടുണ്ടോ;
- (ബി) ഈ പദ്ധതി പ്രകാരം ഏതെല്ലാം മേഖലകളിലാണ് തൊഴിൽ നൈപുണ്യപരിശീലനം നൽകി സ്വയംതൊഴിൽ നേടുന്നതിന് പട്ടികവർഗ്ഗക്കാരെ പ്രാപ്തരാക്കുന്നത്;
- (സി) ഈ പദ്ധതിക്കായി എത്ര തുക സർക്കാർ ഇതുവരെ ചെലവഴിച്ചിട്ടുണ്ടെന്നും എത്രപേർക്ക് തൊഴിൽ പരിശീലനം നൽകിയിട്ടുണ്ടെന്നുമുള്ള കണക്ക് ലഭ്യമാണോ; എങ്കിൽ നൽകുമോ?

**സാംസ്കാരിക സമുച്ചയങ്ങൾ നിർമ്മിക്കുന്ന പദ്ധതിയുടെ പുരോഗതി**

**\*240 ശ്രീ. പുരുഷൻ കടലുണ്ടി**

**പ്രൊഫ . കെ. യു. അരുണൻ**

**ശ്രീ . എം . മുരുകേഷ്**

**ശ്രീ . ജോൺ ഫെർണാണ്ടസ് :** താഴെ കാണുന്ന ചോദ്യങ്ങൾക്കു പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് കലാസാംസ്കാരിക പ്രവർത്തനങ്ങളുടെ ശാക്തീകരണത്തിനായി ഈ സർക്കാർ നടത്തുന്ന പ്രധാന പ്രവർത്തനങ്ങൾ എന്തെല്ലാമാണെന്ന് അറിയിക്കുമോ; സാംസ്കാരിക സ്ഥാപനങ്ങൾക്കുള്ള ഗ്രാന്റ് വർദ്ധിപ്പിച്ചു നൽകിയിട്ടുണ്ടോ;
- (ബി) നവോത്ഥാന നായകരുടെ സ്മരണയ്ക്കായി ഓരോ ജില്ലയിലും സ്ഥാപിക്കുന്ന ബൃഹദ് സാംസ്കാരിക സമുച്ചയങ്ങളുടെ നിർമ്മാണ പുരോഗതി അറിയിക്കാമോ;
- (സി) ഗ്രാമങ്ങളിലും ചെറുപട്ടണങ്ങളിലും സാംസ്കാരിക ഒത്തുചേരലിനുള്ള ഇടം സൃഷ്ടിക്കുന്നതിനുള്ള പദ്ധതിയെക്കുറിച്ച് വിശദമാക്കാമോ;
- (ഡി) റൂറൽ ആർട്ട് ഹബ്ബുകൾ സ്ഥാപിക്കാൻ ശ്രമിക്കുന്നുണ്ടോ; അവയുടെ വിശദാംശം ലഭ്യമാക്കുമോ?

കേരള നിയമസഭാ സെക്രട്ടേറിയറ്റ് തിരുവനന്തപുരം,

എസ് വി ഉണ്ണികൃഷ്ണൻ നായർ, സെക്രട്ടറി,

**പ്രത്യേക ശ്രദ്ധയ്ക്ക്:**

നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].